



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

சனிக்கீழமை 23-08-2025

ரம்மியை ஆதரித்த ரவி எங்கே போனார்?

இணையவழி பண விளையாட்டுகளுக்குத் தடை விதிக்கும் மசோதாவை ஒன்றிய பா.ஜ.க. அரசு மக்களவையில் கொண்டு வந்து நிறைவேற்றி இருக்கிறது. 'இணையவழி விளையாட்டு மேம்பாட்டு மற்றும் ஒழுங்குமுறை சட்ட மசோதா - 2025' என்று இதற்குப் பெயர். பணம் வைத்து விளையாடும் ரம்மி, சூதாட்டம், போக்கர், லாட்டரி, பந்தயம் ஆகியவற்றை இந்தச் சட்டம் தடை செய்கிறது.

இந்தச் செய்தியைப் படிக்கும் போது, 'இதையெல்லாம் தமிழ்நாட்டு ஆளுநர் ரவி எப்படி தாங்கிக் கொள்கிறார்?' என்ற கவலைதான் நமக்கு ஏற்பட்டது. ஏனென்றால், தமிழ்நாட்டில் இப்படி ஒரு சட்டம் கொண்டு வரப்பட்ட போது, அதற்கு அனுமதி தராமல் வைத்திருந்தவர்தான் இந்த ஆளுநர். ஆன்லைன் ரம்மியை ஆதரிப்பதுபோல அன்று நடந்து கொண்ட ஆளுநர் ரவி. இன்று மவுனமாக இருப்பது ஏன்? ஒன்றிய அரசுக்கு எதிராக குரல் கொடுத்திருக்க வேண்டாமா?

'நான் நிறுத்தி வைத்தாலே, மறுக்கப்பட்டதாகத் தான் அிர்த்தம்' என்று நீட் தேர்வு விலக்கு மசோதாவுக்கு மட்டுமல்ல; ஆன்லைன் ரம்மி தடை மசோதாவுக்கும் தான் சேர்த்துச் சொன்னார் ஆளுநர் ரவி. இப்போது மக்களவையில் அதே போன்றதொரு மசோதா, இந்தியா முழுமைக்கும் வந்து விட்டதே; ஆளுநர் ரவி பொங்கி எழுந்திருக்க வேண்டாமா?

இணையவழிச் சூதாட்டத்தைத் தடை செய்வதுகுறித்து ஆராய நீதியரசர் சந்திர தலைமையிலான ஆணையத்தை தமிழ்நாடு அரசு அமைத்தது. நீதியரசர் சந்திர குழுவானது 27.06.2022 அன்று தனது அறிக்கையினை அரசிடம் வழங்கியது. அந்த அறிக்கை அதே நாளில் அமைச்சரவைக் குழுவின் பார்வைக்காக வைக்கப்பட்டது. இதனைத் தொடர்ந்து, பள்ளி செல்லும் மாணவர்களுக்கிடையே இணையவழி விளையாட்டு எந்த விதப் பாதிப்பை ஏற்படுத்தி உள்ளது என்பதைப் புரிந்து கொள்வதற்காக, பள்ளிக்கல்வித் துறை ஜூலை 2022-ல் ஒரு கணக்கெடுப்பு நடத்தியது. இந்தக் கணக்கெடுப்பில் தமிழ்நாட்டில் உள்ள 2,04,114 அரசுப்பள்ளி ஆசிரியர்களிடம் கருத்துக் கோரப்பட்டது. மாணவர்களின் ஒருமுகப்படுத்தும் திறனில் பாதிப்பு ஏற்பட்டுள்ளதாக 74 விழுக்காடு ஆசிரியர்கள் சொன்னார்கள்.

இணையதள விளையாட்டைத் தடுப்பது தொடர்பாக அரசால் இயற்ற உத்தேசிக்கப்பட்டுள்ள சட்டம் குறித்து பொதுமக்களிடம் 7.8.2022 அன்று கருத்துகள் கேட்கப்பட்டது. பொதுமக்களிடமிருந்து 10,735 மின்னஞ்சல்கள் பெறப்பட்டன. அதில், 10,708 மின்னஞ்சல்களில் இணையதள விளையாட்டையும், இணையதள ரம்மி விளையாட்டையும் தடை செய்வதற்கு ஆதரவாக கருத்து தெரிவிக்கப்பட்டது. 27 மின்னஞ்சல்களில் மட்டுமே தடை செய்வதற்கு எதிராக கருத்துகள் தெரிவிக்கப்பட்டிருந்தன.

11.08.2022 மற்றும் 12.08.2022 ஆகிய நாட்களில் உள்துறை கூடுதல் தலைமைச் செயலாளர் அவர்கள் தலைமையில் கலந்தாலோசனைக் கூட்டம் நடத்தி, கருத்துகள் பெறப்பட்டன. இவை அனைத்தையும் அடிப்படையாக வைத்துத்தான் ஒரு வரைவுச் சட்டம் தயாரிக்கப்பட்டு 26.09.2022 அன்று அமைச்சரவையில் ஒப்புதல் பெறப்பட்டது.

இதன்பிறகுதான், தமிழ்நாடு இணையவழிச் சூதாட்டத்தை தடைசெய்தல் மற்றும் இணையவழி ஒழுங்குபடுத்துதல் அவசரச் சட்டம் 2022-ஐ மாண்புமிகு ஆளுநர் அவர்களால் அக்டோபர் 1, 2022 அன்று பிரகடனப்படுத்தப்பட்டது. இது தமிழ்நாடு அரசின் அரசிதழில் அக்டோபர் 3, 2022-ல் வெளியிடப்பட்டது.

அதன்பிறகு, மேற்கண்ட அவசரச் சட்டத்திற்குப் பதிலாக ஒரு சட்ட முன்வடிவு தயாரிக்கப்பட்டது. இந்தச் சட்டமானது கடந்த 19.10.2022 அன்று சட்டப்பேரவையில் மாண்புமிகு உறுப்பினர்களால் நிறைவேற்றப்பட்டு, ஆளுநர் அவர்களின் ஒப்புதலுக்காக சட்டத்துறையால் அனுப்பப்பட்டது. இதற்கு ஆளுநர் உடனடியாக ஒப்புதல் தரவில்லை.

பல்வேறு கேள்விகளை எழுப்பி, விளக்கங்கள் கேட்டு தமிழ்நாடு அரசுக்கு ஆளுநர் ஆர்.என்.ரவி. 2022 நவம்பர் 24-ஆம் தேதி கடிதம் எழுதினார். "நீங்கள் உருவாக்கி இருக்கும் மசோதா அரசியலமைப்புச் சட்டக் கூறு 19 (1) (௮)-க்கு எதிரானதாகும்" என்று ஆளுநர் சொன்னார். "குறிப்பிடத்தக்க அளவு தடை (Proportional ban) மட்டுமே அனுமதிக்க முடியும் என்று சென்னை உயர்நீதிமன்றம் குறிப்பிட்டதை மீறி இந்தத் தடை அமைந்துள்ளது" என்றும் குற்றம் கண்டுபிடித்தார் ஆளுநர். இந்தக் கடிதம் கிடைக்கப்பெற்ற, அடுத்த 24 மணி நேரத்திற்குள் தமிழ்நாடு அரசு விளக்கக் கடிதத்தை அனுப்பி வைத்தது. ஆளுநரை நேரில் சந்தித்து விளக்கம் அளிக்க அனுமதி கேட்டும், நேரம் ஒதுக்கப்படவில்லை.

ஆளுநர் ஆர்.என்.ரவியை ஆன்லைன் விளையாட்டுக் கூட்டமைப்பின் நிர்வாகிகள் சந்தித்ததாகக் கூறப்பட்டது. சந்தித்ததாக செய்தி வெளியானதை ஆளுநர் மாளிகை மறுக்கவில்லை.

2022 அக்டோபர் 19ஆம் நாள் நிறைவேற்றி அனுப்பி வைக்கப்பட்ட சட்டத்தை 2023 ஆம் ஆண்டு மார்ச் 8 ஆம் தேதி ஆளுநர் திருப்பி அனுப்பினார். 139 நாட்கள் கழித்து திருப்பி அனுப்பினார் ஆளுநர். 2023 ஆம் ஆண்டு மார்ச் 23 ஆம் தேதி சட்டமன்றத்தில் மீண்டும் நிறைவேற்றப்பட்டு ஆளுநருக்கு அனுப்பி வைக்கப்பட்டது. அதன்பிறகும் அப்படியே கிட்டப்பிப் போட்டு வைத்தார் ஆளுநர் ரவி.

உடனடியாக சட்டமன்றத்தில் இதனைக் கண்டித்துப் பேசினார் முதலமைச்சர் மாண்புமிகு மு.க.ஸ்டாலின். 'இதுபோன்ற சட்டங்களுக்கு கையெழுத்துப்போட காலநிர்ணயம் வேண்டும்' என்றார். முதலமைச்சர் உரையாற்றிய இரண்டு மணிநேரத்தில் கையெழுத்துப் போட்டு விட்டார் ஆளுநர். உடனடியாக அன்றைய தினமே அரசிதழிலும் வெளியிட்ட விட்டார் முதலமைச்சர்.

தமிழ்நாடு அரசு அப்போதே நிறைவேற்றிவிட்ட மசோதாவைத் தான் பா.ஜ.க. அரசு இப்போது கொண்டு வந்துள்ளது.

ஆன்லைன் சூதாட்டத் தடை போட்டு, ஆளுநர் அனுமதி தராமல் இருத்தடித்த கால இடைவெளியில் தமிழ்நாட்டில் 47 உயிர்கள் பறி போயின. இதற்குப் பொறுப்பேற்க வேண்டியது ஆளுநர் ரவிதானே? ஆன்லைன் ரம்மி தடைச் சட்டத்துக்கு அனுமதி தராமல் ஆளுநர் ரவி இருந்தது இன்றுவரை மர்மமாகவே இருக்கிறது.



முதலமைச்சர் மு.க.ஸ்டாலின் அவர்கள் நேற்று (22.8.2025) தலைமைச் செயலகத்தில், ஈரோடு அனைத்து ஜவுளிப் பதனிடுவோர் சங்கத் தலைவர் ஏ.முருகேசன், செயலாளர் என்.புனைச்சாமி, திருப்பூர் சாயச்சாலை உரிமையாளர்கள் சங்கத் தலைவர் பி.காந்திராஜன், பொருளாளர் பி.ஏ.மாதேஸ்வரன், செயலாளர் முருகசாமி, நாமக்கல் சாயமிடுவோர் சங்க செயலாளர் வி.கிருஷ்ணராஜ், சேலம் அர்த்தநாரி கிளாத்திங் பிரைவேட் லிட் மேலாண்மை இயக்குநர் டி.சசிகுமார், நூல் சாயமிடும் பூங்கா மேலாண்மை இயக்குநர் கே.எம்.தாமலிங்கம், தேனி எஸ்.எஸ்.மில்ஸ் முதன்மை நிருவாக அலுவலர் பி.ஞானகுருசாமி, தென்மாவட்ட ஜவுளி பதனிடும் குழுமத்தின் தலைவர் எம்.இளங்கோ, பழனியப்பன் ஆகியோர் சந்தித்து, ஜவுளி பதனிடும் பிரிவின்கான மூலதன மானியம் 268 கோடி ரூபாய் ஒதுக்கீடு செய்தமைக்காக நன்றி தெரிவித்துக் கொண்டனர். இந்தநிகழ்வின்போது, வீட்டுவசதி மற்றும் நகர்ப்புற வளர்ச்சி, மதுவிலக்கு மற்றும் ஆயத்தீர்வைத் துறை அமைச்சர் சு.முத்துசாமி, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், கைத்தறி மற்றும் துணிநூல் துறை அமைச்சர் ஆர்.காந்தி, தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, தலைமைச் செயலாளர் நா.முருகானந்தம், கைத்தறி, கைத்திறன், துணிநூல் மற்றும் கர்த்துதுறை செயலாளர் திருமதி வி. அமுதவல்லி, துணிநூல் துறை இயக்குநர் திருமதி ஆர். லலிதா மற்றும் அரசு உயர் அலுவலர்கள் உடனிருந்தனர்.



முதல்வர் மு.க.ஸ்டாலின் அவர்கள் நேற்று முன்தினம் (21.8.2025) சென்னை, கலைஞர் அரங்கில் நடைபெற்ற நிகழ்ச்சியில், முன்னாள் அமைச்சர் ரகுமான் கான் அவர்கள் எழுதிய நியாயங்களின் பயணம், மௌனமாய் உறங்கும் பனித்துளிகள், உலகமறியா தாஜ்மஹால்கள், பூக்கும் இலையுதிர் காலம், வானம் பார்க்காத நட்சத்திரங்கள் மற்றும் சட்டமன்ற பேருரைகள் அடங்கிய இடி முழக்கம் ஆகிய நூல்களை வெளியிட இந்திய யூனியன் முஸ்லீம் லீக் தேசியத் தலைவர் பேராசிரியர் காதர் மொகிதீன் அவர்கள் பெற்றுக் கொண்டார். இவ்விரிஷில், துணை முதலமைச்சர் உதயநிதி ஸ்டாலின், அமைச்சர் பெருமக்கள், நாடாளுமன்ற உறுப்பினர்கள், நீதியரசர்கள், சிறுபான்மையினர் நல உரிமைப் பிரிவு செயலாளர் பாக்கர் சுமேரகான், ரியாஸ்கான் உள்ளிட்ட குடும்பத்தினர்கள், தமிழ்நாடு மாநில சிறுபான்மையினர் நல ஆணையத்தின் தலைவர் அருட்தந்தை ஜோ அருண், புத்தக பதிப்பாளர்கள் ஆகியோர் கலந்து கொண்டனர்.

ரூ.3 முதல் 6 இலட்சம் வரை மானியம்; பட்டதாரி இளைஞர்கள் சுயதொழில் தொடங்கி 1000 உழவர் நல சேவை மையங்கள் அமைப்பு! அமைச்சர் எம்.ஆர்.கே.பன்னீர்செல்வம் தகவல்!

சென்னை, ஆக. 23- 1000 உழவர் நல சேவை மையங்கள் அமைத்திட 3 இலட்சம் ரூபாய் முதல் 6 இலட்சம் ரூபாய் வரை மானியம் பெற்று சுயதொழில் துவங்க வேளாண் பட்டதாரிகள் மற்றும் பட்டய தாரர்களுக்கு அரியவாய்ப்பு-வாய்ப்பு பிணை முழுமையாகப் பயன்படுத்தி கொள்ளுமாறு வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் வேண்டுகோள் விடுத்துள்ளார்.

இது குறித்து அவரது அறிக்கை வருமாறு:-

மே 2021-ல் இவ்வரசு பொறுப் பேற்றவுடன் வேளாண்மைத்துறை என்று இருந்ததை உழவர்களின் நலன்காக்கும் பொருட்டு வேளாண்மை-உழவர் நலத்துறை என்று பெயர் மாற்றம் செய்ததோடு, பல்வேறு உழவர்களின் நலன்காக்கும் முத்தாய்ப்பான திட்டங்களின் ஒன்றான வேளாண் பட்டப்படிப்பு / பட்டயப் படிப்பை முடித்த இளைஞர்களின் படிப்பிலும், தொழில்நுட்பத்திறனும் உழவர் பெருமக்களுக்கு உதவியாக இருந்து வேளாண் உற்பத்தியினை உயர்த்திடும் வகையில் 1,000



முதலமைச்சரின் உழவர் நல சேவை மையங்கள் அமைக்கப்பட்டு என்று 2025-26 ஆம் ஆண்டிற்கான வேளாண் நிதிநிலை அறிக்கையில் அறிவித்ததை நிறைவேற்றும் வகையில் 42 கோடி ரூபாய் மாநில நிதி ஒப்பு எழுப்பி செய்து அரசாணை வெளியிடப்பட்டுள்ளது.

இத்திட்டத்தில், ரூபாய் 10 இலட்சம் முதல் ரூபாய் 20 இலட்சம் வரையிலான மதிப்பில் உழவர்நல சேவை மையங்கள் அமைத்திட 30 சதவீத மானியமாக 3 இலட்சம் ரூபாய் முதல் 6 இலட்சம் ரூபாய் வரை வழங்கப்படும்.

இம்மையங்களில் உழவர்களுக்குத் தேவையான விதைகள், உரங்கள் உள்ளிட்ட இருபொருட்கள் விற்பனை செய்யப்படுவதோடு, வேளாண் உற்பத்தியைப் பெருக்கவும், பயிர்களில் ஏற்படும் பூச்சி, நோய் மேலாண்மைக்குத் தேவையான ஆலோசனைகளும் வழங்கப்படும். அத்துடன் நவீன தொழில்நுட்பங்கள், வேளாண் விளைபொருட்களை மதிப்புக்கூடுதல் குறித்த ஆலோசனைகளும் வழங்கப்படும்; முதலமைச்சரின் உழவர் நல சேவை மையங்கள் மூலம் விவசாயிகள் ஒரே இடத்தில் அனைத்து சேவைகளையும் பெற உதவுவது மட்டுமல்லாமல், வேலையில்லாத வேளாண் பட்டதாரிகள் மற்றும் பட்டயதாரர்கள் சுயதொழில் செய்வதற்கும் வாய்ப்பும் ஏற்படுத்தப்படுகிறது.

இத்திட்டத்தில் இணையும் பயனாளிகள் உழவர்நல சேவை மையங்களை சிறப்பாக நடத்தும் வகையில் வேளாண்மை - உழவர்நலத் துறையில் வழங்கப்படும் அனைத்து உரிமங்களும் முதலமைச்சரின் உழவர் நல சேவை மையப் பயனாளிகளுக்கும் வழங்கப்படும். இத்திட்டத்தில் இணை

யும் பயனாளிகளின் தொழில்நுட்பத் திறனை மேம்படுத்தும் வகையில் அந்தந்த மாவட்டத்தில் உள்ள உழவர் பயிற்சி நிலையம் / வேளாண்மை அறிவியல் நிலையத்தில் பயிற்சியும் அளிக்கப்படும்.

எனவே, இத்திட்டத்தில் பயனடைய விடும்படி 20 முதல் 45 வயதுக்குட்பட்ட வேளாண் சார்ந்த பட்டப்படிப்பு / பட்டயப்படிப்பு முடிந்த நபர்கள் உரிய வங்கியில் விரிவான திட்ட அறிக்கை துடன் கடன் பெற விண்ணப்பிக்க வேண்டும். வங்கி நடைமுறைகளைப் பின்பற்றி கடன் ஒப்புதல் பெறப்பட்ட பின், இத்திட்டத்தில் மானிய உதவி பெற AGRISNET <https://www.tnagrisnet.tn.gov.in/KAVIADP/REGISTER> என்ற இணையதள முகவரியில் உரிய ஆவணங்களை சமர்ப்பித்து விண்ணப்பிக்கலாம். முதலமைச்சரின் உழவர் நல சேவை மையங்கள் அரசின் உதவிபுடன் துவங்கப்படும் சுயதொழில் என்பதால் இந்த அரிய வாய்ப்பினை பயன்படுத்திக் கொள்ளுமாறு வேளாண் பட்டதாரிகள் / பட்டயதாரிகள் கேட்டுக்கொள்ளப்படுகிறார்கள்.

இவ்வாறு அமைச்சர் எம்.ஆர்.கே. பன்னீர்செல்வம் தெரிவித்துள்ளார்.

குலசேகரப்பட்டினம்

விண்வெளி ஏவுதளம் எப்போது செயல்படத் தொடங்கும்?

கனிமொழி கருணாநிதி எம்.பி. கேள்விக்கு ஒன்றிய அமைச்சர் பதில்!

புதுவெல்லி, ஆக. 23- துத்துக்குடி மாவட்டம் குலசேகரப்பட்டினம் விண்வெளி ஏவுதளம் குறித்த முக்கிய கேள்விகளை தாதுத்துக்குடி மக்களவை உறுப்பினரும், திமுக துணைப் பொதுச்செயலாளரும், திமுக நாடாளுமன்ற குழுத் தலைவருமான கனிமொழி கருணாநிதி ஆகஸ்டு 20 ஆம் தேதி எழுப்பினார். அவர் எழுப்பிய கேள்விகள் வருமாறு:-

"குலசேகரப்பட்டினம் விண்வெளி ஏவுதளத்தினுடைய உள்கட்டமைப்பு மேம்பாட்டின் தற்போதைய நிலை என்ன? இந்த விண்வெளி ஏவுதளம் முழுமையாக செயல்பாட்டுக்கு வருவதற்கான கால நிர்ணயம் என்ன? இந்தத் திட்டத்திற்காக இதுவரை ஒதுக்கப்பட்ட மற்றும் பயன்படுத்தப்பட்ட நிதி எவ்வளவு?

விண்வெளி, செயற்கைக்கோள் அல்லது ஏவுதள வாகனத்தின் சுமந்து செல்லும் திறன் (சுருக்கு அல்லது உபகரணங்களைக் குறிக்கும்) PAYLOAD மற்றும் ஏவுதள வசதி ஆகிய அம்சங்களின் ஸ்ரீஹரிகோட்டா சதீஷ் தவான் விண்வெளி மையத்துடன் ஒப்பிடும்போது குலசேகரப்பட்டினம் ஏவுதளத்தின் சிறப்பு என்ன?



குலசேகரப்பட்டினம் ஏவு தளத்தில் இருந்து அடுத்த ஏவப்பட இருக்கிற ராக்கெட் உள்ளிட்ட விண்வெளிப் பயணத் திட்ட விவரங்கள் என்ன?" என்று கனிமொழி கருணாநிதி எம்.பி. கேள்விகளை எழுப்பியிருந்தார்.

இந்தக் கேள்விகளுக்கு பிரதமர் அலுவலக இணையமைச்சர் டாக்டர் ஜிதேந்திர சிங் எழுத்துபூர்வமாக அளித்த பதிலில்,

"குலசேகரப்பட்டினம் விண்வெளி ஏவு தளத்தின் உள்கட்டமைப்பைப் பொறுத்தவரை, கீழ்க்கு-கடற்கரை சாலைக்கு மாற்றுப் பாதையாக கையகப்படுத்தப்பட வேண்டிய நிலம் தவிர மற்ற நில கையகப்படுத்துதல் பணிகள் பூர்த்தியாகி விட்டன.

ஏவு தள மேம்பாட்டுப் பணிகளும் நிறைவடைந்துள்ளன. தொழில்நுட்ப வசதிகளுடன் கூடிய கட்டுமானப் பணிகள் தொடங்கிவிட்டன.

பல்வேறு உபகரணங்கள் உற்பத்தி, கட்டமைப்புப் பணிகள் வெவ்வேறு மையங்களில் நடந்துகொண்டிருக்கின்றன.

குலசேகரப்பட்டினம் விண்வெளி ஏவுதளத்தை 2026-27 நிதியாண்டில் முழுமையாக இயக்கக் தொடங்குவது என இலக்கு நிர்ணயிக்கப்பட்டுள்ளது.

குலசேகரப்பட்டினம் விண்வெளி ஏவுதளத்துக்காக மொத்தம் 985.96 கோடி ரூபாய் நிதி ஒதுக்கீடு செய்யப்பட்டுள்ளது. இந்த நிதியில் 2025 ஜூலை 31 ஆம் தேதி நிலவரப்படி 389.58 கோடி ரூபாய் பயன்படுத்தப்பட்டுள்ளது.

குலசேகரப்பட்டினம் ஏவுதளத்தை ஸ்ரீஹரிகோட்டாவில் இருக்கும் சதீஷ் தவான் விண்வெளி ஏவுதளத்துடன் ஒப்பிடலாம்...

ISRO வின் சிறிய செயற்கைக்கோள் ஏவுதள வாகனமான 'SSLV' செயற்கைக்கோள் ஏவுதள வாகனங்களின் சுமந்து செல்லும் திறனை மேம்படுத்தும். அதே நேரத்தில் துவருவ சுற்றுப்பாதைகளுக்குச் செயற்கைக்கோள்களை ஏவிட குலசேகரப்பட்டினம்

ஏவுதளம் உதவியாக இருக்கும். மேலும் ஸ்ரீஹரிகோட்டாவில் இருந்து செயல்பாட்டு ரீதியான விதிவிலக்கான, சூரியனுடன் ஒத்திசைவில் இருக்கும் ஒரு குறிப்பிட்ட வகையான துவருவ சுற்றுப்பாதையில் செலுத்தப்படும்போது...

நிலப்பகுதிகளில் செல்வழிக்கப்படும் நிலைகளின் தாக்கத்தால், ராக்கெட் திசை மாறும் விதத்திலும் நிலைப்புத் தன்மையிலும் மாற்றம் ஏற்படுகிறது. இதனால் ராக்கெட்டின் சுமையாகும் திறன் (PAYLOAD) கணிசமாகக் குறைகிறது.

குலசேகரப்பட்டினத்திலிருந்து ஏவப்படும் போது SSLV-யின் சுமைதாங்கும் திறன் சுமார் 300 கிலோ ஆகும். அதேசமயம் ஸ்ரீஹரிகோட்டாவில் இருந்து ஏவப்படும்போது சுமைதாங்கு திறன் போதுமானதாக இல்லை.

குலசேகரப்பட்டினம் விண்வெளி ஏவுதளம் செயல்பாட்டுக்கு வருவதற்கு, அரசு சாரா நிறுவனங்களிலிருந்து SSLV மற்றும் அதற்கு சமமான நிலையமான SMALL SATELLITE LAUNCH VEHICLE சிறிய செயற்கைக்கோள்களை ஏவும் விண்ணகலங்களை ஏவ திட்டமிடப்பட்டுள்ளது. இவ்வாறு ஒன்றிய அமைச்சர் பதிலளித்துள்ளார்.